
Ganesha Stotram

गणेशस्तोत्रम्

Document Information



Text title : Ganesha Stotram

File name : gaNeshastotrambauddha.itx

Category : ganesha, buddha, stotra

Location : doc_ganesha

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : [sanskrit at cheerful dot c om](mailto:sanskrit@cheerfuldotc.com)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಗಣೇಶಸ್ತೋತ್ರಂ



ಖರ್ವಂ ಸ್ಥೂಲತರಂ ಗಜೇಂದ್ರವದನಂ ಲಂಬೋದರಂ ಸುಂದರಂ
ವಿಘ್ನೇಶಂ ಮಧುಗಂಧಲುಬ್ಧಮಧುಪವ್ಯಾಲೋಲಗಂಡಸ್ಥಲಂ .
ದಂತೋದ್ಭಾಟವಿದಾರಿತಾಹಿತಜನಂ ಸಿಂದೂರಶೋಭಾಕರಂ
ವಂದೇ ಶೈಲಸುತಾಸುತಂ ಗಣಪತಿಂ ಸಿದ್ಧಿಪ್ರದಂ ಕಾಮದಂ .. 1..
ಹೇರಂಬಃ ಪರಮೋ ದೇವಃ ಕಾರ್ಯಸಿದ್ಧಿವಿಧಾಯಕಃ .
ಸೈಭಾಗ್ಯರೂಪಸಂಪನ್ನಾಂ ದೇಹಿ ಮೇ ಸುಖಸಂಪದಂ .. 2..
ಏಕದಂತಂ ಮಹಾಕಾಯಂ ಲಂಬೋದರಂ ಗಜಾನನಂ .
ಸರ್ವಸಿದ್ಧಿಪ್ರದಾತಾರಂ ಗಂಗಾಪುತ್ರಂ ನಮಾಮ್ಯಹಂ .. 3..
ವಂದೇ ತಂ ಗಣನಾಥಮಾರ್ಯಮನಘಂ ದಾರಿದ್ರ್ಯಯದಾವಾನಲಂ
ಶುಂಡಾದಂಡವಿಧೂಯಮಾನಶಮಲಂ ಸಂಸಾರಸಿಂಧೋಸ್ತರಿಂ .
ಯಂ ನತ್ವಾ ಸುರಕೋಟಯಃ ಪ್ರಭುವರಂ ಸಿದ್ಧಿಂ ಲಭಂತೇ ಪರಾಂ
ಸಿಂದೂರಾರೂಣವಿಗ್ರಹಂ ಪರಿಪತದ್ಧಾನಾಂಬುಧಾರಾಹೃತಂ .. 4..
ಉಚ್ಚೈರ್ಬ್ರಹ್ಮಾಂಡಖಂಡದ್ವಿತಯಸಹಚರಂ ಕುಂಭಯುಗ್ಮಂ ದಧಾನಃ
ಪ್ರೇಷನ್ನಾಗಾರಿಪಕ್ಷಪ್ರತಿಭಟವಿಕಟಶ್ರೋತ್ರತಾಲಾಭಿರಾಮಃ .
ದೇವಃ ಶಂಭೋರಪತ್ಯಂ ಭುಜಗಪತಿತನುಸ್ಪರ್ಧಿವರ್ಧಿಷ್ಣುಹಸ್ತ-
ಸ್ತ್ರೈಲೋಕ್ಯಾಶ್ಚರ್ಯಮೂರ್ತಿರ್ಜಯತಿ ತ್ರಿಜಗತಾಮೀಶ್ವರಃ ಕುಂಜರಾಸ್ಯಃ .. 5..
ಗಣಪತಿಶ್ಚ ಹೇರಂಬೋ ವಿಘ್ನರಾಜೋ ವಿನಾಯಕಃ .
ದೇವೀಪುತ್ರೋ ಮಹಾತೇಜಾ ಮಹಾಬಲಪರಾಕ್ರಮಃ .. 6..
ಮಹೋದರೋ ಮಹಾಕಾಯಶ್ಚೈಕದಂತೋ ಗಜಾನನಃ .
ಶ್ವೇತವಸ್ತ್ರೋ ಮಹಾದೀಪ್ತಸ್ತ್ರಿನೇತ್ರೋ ಗಣನಾಯಕಃ .. 7..
ಅಕ್ಷಮಾಲಾಂ ಚ ದಂತಂ ಚ ಗೃಹ್ಣನ್ ವೈ ದಕ್ಷಿಣೇ ಕರೇ .
ಪರಶುಂ ಮೋದಕಪಾತ್ರಂ ಚ ವಾಮಹಸ್ತೇ ವಿಧಾರಯನ್ .. 8..
ನಾನಾಪುಷ್ಪರತೋ ದೇವೋ ನಾನಾಗಂಧಾನುಲೇಪನಃ .
ನಾಗಯಜ್ಞೋಪವೀತಾಂಗೋ ನಾನಾವಿಘ್ನವಿನಾಶನಃ .. 9..
ದೇವಾಸುರಮನುಷ್ಯಾಣಾಂ ಸಿದ್ಧಗಂಧರ್ವವಂದಿತಂ .
ತ್ರೈಲೋಕ್ಯವಿಘ್ನಹರ್ತಾರಮಾಖ್ವಾರೂಢಂ ನಮಾಮ್ಯಹಂ .. 10..

ಸುಮುಖಶ್ಚೈಕದಂತಶ್ಚ ಕಪಿಲೋ ಗಜಕರ್ಣಕಃ .
ಲಂಬೋದರಶ್ಚ ವಿಕಟೋ ವಿಘ್ನರಾಜೋ ವಿನಾಯಕಃ .. 11..
ಧೂಮ್ರಕೇತುರ್ಗಣಾಧ್ಯಕ್ಷೋ ಭಾಲಚಂದ್ರೋ ಗಜಾನನಃ .
ವಕ್ರತುಂಡಃ ಶೂರ್ಪಕರ್ಣೋ ಹೇರಂಬಃ ಸ್ಕಂದಪೂರ್ವಜಃ .. 12..
ಷೋಡಶೈತಾನಿ ನಾಮಾನಿ ಯಃ ಪಠೇಚ್ಛುಣುಯಾದಪಿ .
ವಿದ್ಯಾರಂಭೇ ವಿವಾಹೇ ಚ ಪ್ರವೇಶೇ ನಿರ್ಗಮೇ ತಥಾ .. 13..
ಸಂಗ್ರಾಮೇ ಸಂಕಟೇ ಚೈವ ವಿಘ್ನಸ್ತಸ್ಯ ನ ಜಾಯತೇ .
ವಿಘ್ನವಲ್ಲೀಕುಠಾರಾಯ ಗಣಾಧಿಪತಯೇ ನಮಃ .. 14..
ಇತಿ ಶ್ರೀಗಣೇಶಸ್ತೋತ್ರಂ ಸಂಪೂರ್ಣಂ ..

—
Ganesha Stotram

pdf was typeset on March 8, 2025

—
Please send corrections to sanskrit@cheerful.com

